

## Devi Atharvashirsha in Telugu – శ్రీ దేవ్యథర్వశీర్షం

ఓం సర్వే వై దేవా దేవీముపతస్థుః కాసి త్వం మహాదేవీతి || ౧ ||

సాఽబ్రవీదహం బ్రహ్మస్వరూపిణీ |

మత్తః ప్రకృతిపురుషాత్మకం జగత్ |

శూన్యం చాశూన్యం చ || ౨ ||

అహమానన్దానానన్దౌ |

అహం విజ్ఞానావిజ్ఞానే |

అహం బ్రహ్మబ్రహ్మణి వేదితవ్యే |

అహం పంచభూతాన్యపంచభూతాని |

అహమఖిలం జగత్ || ౩ ||

వేదోఽహమవేదోఽహమ్ |

విద్యాఽహమవిద్యాఽహమ్ |

అజాఽహమనజాఽహమ్ |

అధశ్చోర్ధ్వం చ తిర్యక్చాహమ్ || ౪ ||

అహం రుద్రేభిర్వసుభిశ్చరామి |  
అహమాదిత్యైరుత విశ్వదేవైః |  
అహం మిత్రావరుణావుభౌ బిభర్మి |  
అహమింద్రాగ్నీ అహమశ్వినావుభౌ || ౫ ||

అహం సోమం త్వష్టారం పూషణం భగం దధామి |  
అహం విష్ణుమురుక్రమం బ్రహ్మాణముత ప్రజాపతిం దధామి || ౬ ||

అహం దధామి ద్రవిణం హవిష్మతే సుప్తావ్యే3 యజమానాయ సున్వతే |  
అహం రాష్ట్రీ సంగమనీ వసూనాం చికితుషీ ప్రథమా యజ్ఞియానామ్ |  
అహం సువే పితరమస్య మూర్ధన్మమ్ యోనిరప్స్వంతః సముద్రే |  
య ఏవం వేద | స దేవీం సంపదమాప్నోతి || ౭ ||

తే దేవా అఋవన్ -

నమో దేవ్యై మహాదేవ్యై శివాయై సతతం నమః |  
నమః ప్రకృత్యై భద్రాయై నియతాః ప్రణతాః స్మ తామ్ || ౮ ||

తామగ్నివర్ణాం తపసా జ్వలన్తిం వైరోచనీం కర్మఫలేషు జుష్టామ్ |  
దుర్గాం దేవీం శరణం ప్రపద్యామహే2సురాన్నాశయిత్యై తే నమః || ౯ ||

(ఋ.వే.౮.౧౦౦.౧౧)

దేవీం వాచమజనయన్త దేవాస్తాం విశ్వరూపాః పశవో వదన్తి |  
సా నో మస్త్రేషమూర్జం దుహానా ధేనుర్వాగ్రస్మానుప సుష్టుతైతు || ౧౦ ||

కాలరాత్రీం బ్రహ్మస్తుతాం వైష్ణవీం స్కన్దమాతరమ్ |  
సరస్వతీమదితిం దక్షదుహితరం నమామః పావనాం శివామ్ || ౧౧ ||

మహాలక్ష్మ్యే చ విద్మహే సర్వశక్త్యే చ ధీమహి |  
తన్నో దేవీ ప్రచోదయాత్ || ౧౨ ||

అదితిర్హ్యజనిష్ట దక్ష యా దుహితా తవ |  
తాం దేవా అన్వజాయన్త భద్రా అమృతబన్ధవః || ౧౩ ||

కామో యోనిః కమలా వజ్రపాణి-  
ర్గుహా హసా మాతరిశ్వాభ్రమిన్ద్రః |  
పునర్గుహా సకలా మాయయా చ  
పురూఛ్యైషా విశ్వమాతాదివిద్యోమ్ || ౧౪ ||

ఏషాఽఽత్మశక్తిః |  
ఏషా విశ్వమోహినీ |  
పాశాంకుశధనుర్బాణధరా |

ఏషా శ్రీమహావిద్యా |

య ఏవం వేద స శోకం తరతి || ౧౫ ||

నమస్తే అస్తు భగవతి మాతరస్మాన్పాహి సర్వతః || ౧౬ ||

సైషాష్టౌ వసవః |

సైషైకాదశ రుద్రాః |

సైషా ద్వాదశాదిత్యాః |

సైషా విశ్వేదేవాః సోమపా అసోమపాశ్చ |

సైషా యాతుధానా అసురా రక్షాంసి పిశాచా యక్షా సిద్ధాః |

సైషా సత్త్వరజస్తమాంసి |

సైషా బ్రహ్మవిష్ణురుద్రరూపిణీ |

సైషా ప్రజాపతీస్తమనవః |

సైషా గ్రహనక్షత్రజ్యోతీంషి | కలాకాష్ఠాదికాలరూపిణీ |

తామహం ప్రణౌమి నిత్యమ్ |

పాపాపహారిణీం దేవీం భుక్తిముక్తిప్రదాయినీమ్ |

అనంతాం విజయాం శుద్ధాం శరణ్యాం శివదాం శివామ్ || ౧౭ ||

వియదీకారసంయుక్తం వీతిహోత్రసమన్వితమ్ |

అర్ధేన్దులసితం దేవ్యా బీజం సర్వార్థసాధకమ్ || ౧౮ ||

ఏవమేకాక్షరం బ్రహ్మ యతయః శుద్ధచేతసః |

ధ్యాయన్తి పరమానందమయా జ్ఞానాంబురాశయః || ౧౯ ||

వాఙ్మయా బ్రహ్మసూస్తస్మాత్ షష్ఠం వక్త్రసమన్వితమ్ |

సూర్యోఽవామశోత్రబిన్దుసంయుక్తష్టాత్తృతీయకః |

నారాయణేన సమ్మితో వాయుశ్చాధరయుక్తతః |

విచ్ఛే నవార్ణకోఽర్ఘః స్యాన్మహదానందదాయకః || ౨౦ ||

హృత్పుండరీకమధ్యస్థాం ప్రాతఃసూర్యసమప్రభామ్ |

పాశాంకుశధరాం సౌమ్యాం వరదాభయహస్తకామ్ |

త్రినేత్రాం రక్తవసనాం భక్తకామదుఘాం భజే || ౨౧ ||

నమామి త్వాం మహాదేవీం మహాభయవినాశినీమ్ |

మహాదుర్గప్రశమనీం మహాకారుణ్యరూపిణీమ్ || ౨౨ ||

యస్యాః స్వరూపం బ్రహ్మాదయో న జానన్తి తస్మాదుచ్యతే అజ్ఞేయా |

యస్యా అన్తో న లభ్యతే తస్మాదుచ్యతే అనన్తా |

యస్యా లక్ష్మం నోపలక్ష్యతే తస్మాదుచ్యతే అలక్ష్యా |

యస్యా జననం నోపలభ్యతే తస్మాదుచ్యతే అజా |

ఏకైవ సర్వత్ర వర్తతే తస్మాదుచ్యతే ఏకా |

ఏకైవ విశ్వరూపిణీ తస్మాదుచ్యతే నైకా |  
అత ఏవోచ్యతే అజ్ఞేయానంతాలక్ష్యాజైకా నైకేతి || ౨౩ ||

మన్తాణాం మాతృకా దేవీ శబ్దానాం జ్ఞానరూపిణీ |  
జ్ఞానానాం చిన్మయాతీతా శూన్యానాం శూన్యసాక్షిణీ |  
యస్యాః పరతరం నాస్తి సైషా దుర్గా ప్రకీర్తితా || ౨౪ ||

తాం దుర్గాం దుర్గమాం దేవీం దురాచారవిఘాతినీమ్ |  
నమామి భవభీతోఽహం సంసారార్ణవతారిణీమ్ || ౨౫ ||

ఇదమథర్వశీర్షం యోఽధీతే స పంచాథర్వశీర్షజపఫలమాప్నోతి |  
ఇదమథర్వశీర్షమజ్ఞాత్వా యోఽర్చాం స్థాపయతి |  
శతలక్షం ప్రజప్త్వాఽపి సోఽర్చాసిద్ధిం న విన్దతి |  
శతమష్టోత్తరం చాస్య పురశ్చర్యావిధిః స్మృతః |  
దశవారం పఠేద్యస్తు సద్యః పాపైః ప్రముచ్యతే |  
మహాదుర్గాణి తరతి మహాదేవ్యాః ప్రసాదతః | ౨౬ ||

సాయమధీయానో దివసకృతం పాపం నాశయతి |  
ప్రాతరధీయానో రాత్రికృతం పాపం నాశయతి |  
సాయం ప్రాతః ప్రయుంజానో అపాపో భవతి |  
నిశీథే తురీయసంధ్యాయాం జప్త్వా వాక్సిద్ధిర్భవతి |

నూతనాయాం ప్రతిమాయాం జప్త్వా దేవతాసాన్నిధ్యం భవతి |  
ప్రాణప్రతిష్ఠాయాం జప్త్వా ప్రాణానాం ప్రతిష్ఠా భవతి |  
భౌమాశ్విన్యాం మహాదేవీసన్నిధౌ జప్త్వా మహామృత్యుం తరతి |  
స మహామృత్యుం తరతి |  
య ఏవం వేద |  
ఇత్యుపనిషత్ || ౨౭ ||  
ఇతి శ్రీ దేవ్యధర్మశీర్షం |